

# Il-Laboratorju Forensiku tal-Pulizija Ta' Malta

Il-kelma *forensika* tindika xi haġa li għandha x'taqsam mal-igi. Ix-xogħol ta' laboratorju forensiku għalhekk johroġ ċar u wiehed jiddeskrivih tajjeb jekk iġhid li qiegħed hemm biex jgħin lill-Qrati fl-amministrazzjoni tal-gustizzja. Dan isehh billi l-Pulizija tigi mghejjuna fil-qadi tad-doveri tagħha li taqbad lil min ikun ikkommetta reati.

Kif kulhadd jaf qed isir aktar u aktar diffiċli li wiehed isib provi tradizzjonali fl-investigazzjonijiet ta' delitti u l-ghajnuna xjentifika, bl-użu ta' strumenti soffitikati, twassal biex dak li jkun biss suspett isir haġa ċerta. Pajjizi oħra ilhom li waqfqu laboratorji bħal dawn. Il-Laboratorju forensiku tal-Pulizija ta' Londra, biex insemmu wiehed li żgur li sema' bih kulhadd, illum għandu fama mondjali, però wiehed ma jridx jinsa li dan ukoll kellu oriġini umli. Kien tul is-snin ta' eżistenza tiegħu li bl-esperjenza li nkisbet, tjebet l-effiċjenza u giet akkwistata l-fama li jgawdi issa.

F'Malta jidher li l-ewwel darba li nibtet l-idea li jitwaqqaf laboratorju forensiku kien




**Dehra tal-laboratorju kif se jiġi. In-naħa tax-xellug, kompriza l-parti li tidher bla bibien, se jkollha s-Sezzjonijiet tal-Fotografija, Fingerprints, Ballistika u Esplussivi, kif ukoll l-Uffiċċju Amministrattiv. Il-parti tal-lemin, fejn kienet il-librerija se tkun il-bini principali tal-laboratorju.**

fl-1956 meta l-Gvern ta' dak iż-żmien kien hatar lis-Sur Wilfred Flores biex jiehu hsieb dan il-proġett. Kien sar xi xogħol f'din id-direzzjoni u s-Sur Flores kien ha hafna nteress fil-bieċa xogħol li kien daħal għaliha, iżda l-iżvilupp kien limitat hafna. Għal xi raġuni jew oħra qatt ma żviluppa fuq linji xjentifiċi bl-istess mod li gara f'pajjizi oħra. Ir-raġuni forsi kienet waħda finanzjarja, jew inkella kien hemm nuqqas ta' nies imħarrġa sewwa f'din il-linja, iżda l-fatt hu li wasal biex ma baqax jeżisti bhala tali.

Sadanittant il-Pulizija fl-istess żmien żviluppat it-Taqsima tal-Fotografija u tal-Fingerprints. L-ex-Suprintendent Ġiġi Micallef u warajh l-ex Sargent John Cutajar, fost oħrajn, kienu intbagħtu barra minn Malta biex jipeċjalizzaw fil-fingerprints. Minhabba nuqqas ta' ppjanar wara li dawn irtiraw bil-pensjoni ma kenux saru arrangamenti biex ikun hemm nies imħarrġa biżżejjed biex jidhlu flokhom.

L-importanza ta' laboratorju forensiku dejjem bdiet tinhass iktar ma jgħaddi ż-żmien. Xi membri tal-Korp tal-Pulizija bdew jintbagħtu barra, prinċipalment l-Ingilterra, għal korsijiet




**Il-Laboratorju tal-Fotografija u Fingerprints kif inhu illum.**

fuq investigazzjonijiet kriminali u hemmhekk, bhala parti mill-kors taghhom, kienu jmorru jzuru laboratorji ta' din ix-xorta. Barra minn dan fil-gazzetti Inglizi kienu jidhru rapporti ta' kazijiet kriminali diffiċli li kienu jigu solvuti bl-ghajnuna tax-xjenza forensika u naturalment, meta kien jinjala kaz diffiċli lokalment, kulhadd kien jilmenta minn nuqqas ta' facilitajiet bhala dawn hawn Malta. It-Tabib Joe Louis Grech, patologu ta' livell gholi, kien dejjem jishaq fuq dan in-nuqqas imma jidher li kollox baqa' fis-shab tax-xewqat.

Fil-bidu tal-1977 inghata bidu b'iktar serjeta ghal zvilupp f'din il-linja, ghalkemm fid-direzzjoni 'teknika'. Is-sena ta' qabel kienet rat mewga ta' bombi wara djar fin-naħa ta' Hal Kirkop li verament kienet holqot allarm kbir fost il-popolazzjoni ta' dak ir-raħal. Ghalkemm is-suspett kien jindika b'mod ċar u qawwi ċertu persuna residenti fl-istess raħal li kien magħruf għal affarijiet bhala dawn, il-Pulizija madanakollu xorta baqghet ma tista' tagħmel xejn fin-nuqqas ta' provi aktar diretti. Bdiet tidher aktar ċara l-importanza tal-provi xjentifiċi u ta' apparat magħmul apposta.


F'dik is-sena wkoll bdew jintbagħtu barra minn Malta membri tal-Korp tal-Pulizija biex jispeċ-



**Membri tal-Korp jaħdmu fl-ewwel Laboratorju tal-Fotografija tal-Pulizija.**

jalizzaw fit-teknika ta' l-isplussivi u nxtraw ukoll xi strumenti. Membri oħra tal-Pulizija intbagħtu jistudjaw il-ballistika, fotografija u l-fingerprints. Sal-1977 in-numru ta' Pulizija Maltin li kienu marru fuq perijodi ta' speċjalizzazzjoni fl-oqsma msemmija hawn fuq kien iktar minn għaxra u wiehed jista' jgħid illi kwazi kull min hu stazzjonat f'din it-Taqsima mar barra minn Malta fuq xi kors fil-linja tax-xogħol tiegħu. Beda wkoll jinxtara apparat li jqum l-eluf tal-liri u, ghalkemm b'ċerti limiti, l-utilità tiegħu bdiet tinħass għielha. Din it-Taqsima giet organizzata għaliha u tpoġġiet fil-bitha tal-Headquarters, magħrufa bhala GHQ Yard. Bdiet tissejjah Technical Services Section u wiehed jista' jgħid li kienet in-nukleju tal-Laboratorju Forensiku tagħna.

Tul dan il-perjodu mill-1977 bdew isiru sforzi biex titneħħa l-librerija pubblika li kienet teżisti f'din il-bitha. L-iskop kien, barra milli jitneħħa l-pubbliku minn fejn l-uffiċini tas-CID u tas-Security Branch, li l-bini tagħha jintuza, meta l-holma ssir realtà, għall-Laboratorju Forensiku. Il-holma seħħet fil-bidu ta' April 1980. F'laqgħa mal-Prim Ministru, l-Kummissarju talbu l-approvazzjoni biex ikun jista' jimpjega



**Apparat tal-fotografija li kien jintuza mill-Pulizija fl-ewwel zmien tat-twaqqif tal-laboratorju tal-Fotografija.**

'staff' halli jsir il-laboratorju. Il-Prim Ministru, li kien hu li inkariga lis-Sur Flores fl-1956 biex jagħmel proġett simili, approva t-talba mill-ewwel. Beda x-xogħol biex jinstabu n-nies addattati u żdieċu l-isforzi biex il-librerija pubblika titneħħa halli tagħmel wisa għall-laboratorju.

Kien importanti li min kien ser imexxi l-laboratorju kellu jkun persuna kwalifikata sewwa f'din il-linja. Il-livell akkademiku tiegħu ma kellux ikun inqas minn dak ta' persuni simili f'pajjiżi oħra u perserebbilment għola. Wara kollox is-serjetà li titlob l-investigazzjoni xjentifika tad-delitti hi l-istess kullimkien. Gie maħtur Dottor Abela Medici, B.Sc. (Hons.) Wales, Ph.C. (Lond.) D.I.C., C. Chem., M.R.I.C. biex jieħu hsieb jghin lil Kummissarju jorganizza u jwaqqaf dan il-laboratorju. Fl-istess żmien gie impjegat ukoll is-Sur Mario Mifsud bħala Technician. Beda wkoll jinxtara apparat modern biex jintuża fil-laboratorju li kien se jitwaqqaf iżda dan tpoġġa l-Università biex jibda jigi mhaddem sakemm jitlestha l-bini tal-laboratorju fl-ambjent tal-Headquarters. Huwa tmat li fi żmien ftit xhur dan jittiehed fil-post fejn kien hemm il-librerija li tneħħiet f'April 1983 wara li tlesta bini iehor fil-Furjana li sar


apposta għaliha.

Ittiehdu miżuri biex jigu mħarrġa aktar nies fix-xjenza kif ukoll li jżieded l-istaff għall-laboratorju. Fil-bidu tal-1983 is-Sur Hilary Agius, B. Pharm, ingħaqad ma' l-istaff tal-laboratorju u l-investment għal futur sar billi ġew magħzula erba' *student workers* li dahlu għal kors tal-farmacija l-Università. Dawn ġew sponsorjati mid-Dipartiment tal-Pulizija. L-Uffiċjal Ewlieni, Dr. Abela Medici, ha hsieb li jzomm lil dawn taħt il-kura tiegħu kif ukoll li jingħataw oqsma partikolari ta' xjenza forensika biex jspecjalizzaw fiha anke waqt il-kors ta' studju tagħhom. Huwa tmat li meta jiggradwaw dawn ikunu jstgħu jingħaqdu ma' l-istaff l-ieħor u jintbagħtu wkoll barra minn Malta biex ikomplu jistudjaw.

Ta' importanza kbira huma l-kuntatti li saru u qegħdin isiru ma' laboratorji u esperti baranin. Dawn jintalbu jghinu billi jagħtu l-parir tagħhom, u sa issa kollha wegħdu l-ghajnuna tagħhom f'dak li jkollna bżonn. Xi whud minnhom ġew ikkonsultati fuq it-tqassim tal-laboratorju, u l-pjanta li fuqha qed jtfassal saret wara konsultazzjoni magħhom u wara li ġew studjati sewwa, u aċċettati whud mill-pariri tagħhom.

Minbarra l-laboratorju forensiku propja li sa jkun flok il-bini tal-librerija, se jkun hemm ukoll it-taqsimiet l-oħra, dawk li sa issa kienu magħrufa bħala Technical Services Section. Dawn issa ġew maqghuda miegħu biex jiffornaw dak li se jibda jkun magħruf bħala Laboratorju Forensiku tal-Pulizija ta' Malta. Ma hemm l-ebda dubju li dan, bħalma diġà għamel limitament, se jgħib rivoluzzjoni shiħa fil-metodi tal-investigazzjonijiet kriminali lokali. Kif konna nafuha sa issa għad trid tinbidel sewwa u iktar ma jizviluppa x-xogħol tal-laboratorju iktar trid tieħu xejra xjentifika. L-importanza ta' dan jidher li diġà gie apprezzat mill-Orati tagħna u huwa tmat li l-ġurati jifhmuha sewwa meta jkunu msejjha biex jiggudikaw xi każ li x-xhieda fuqu tkun xjentifika.

Ix-xogħol li sar sa issa, l-hegħga u d-dedikazzjoni li qed juri l-istaff u dawk konnessi mal-laboratorju, l-ghajnuna u l-importanza li qed jagħti l-Gvern, kif ukoll l-attenzjoni kontinwa li qed jagħti l-Kummissarju, kollha jindikaw li l-Laboratorju Forensiku tal-Pulizija ta' Malta se jkollu futur sabiħ u l-livell tiegħu se jilhaq dak ta' laboratorji simili f'pajjiżi iktar żviluppati.



Pjanta ta' kif ser ikun il-bini principali tal-laboratorju.